

HAL BALZAN

IL-HAMES SENA NRU. 28

LEHEN IL-KUNSILL CIVIKU

MARZU/APRIL 1976

EDITORJAL

★ IL-25 TA' MARZU

Fost il-jiem eghżież tal-kalendarju, ghalina l-Balzanin wiehed mill-aktar ghal qalbna huwa, u ghandu jkun, il-25 ta' Marzu. Huwa l-jum ta' l-Annunzjata, il-jum li fih niftakru b'mod speċjali fil-grajja kbira ta' l-umanità meta Alla bagħat lill-anglu habbar tiegħu Gabriel sabiex iwassal lil Marija l-bxara l-kbira ta' l-Inkarnazzjoni ta' l-Iben t'Alla. Ghalina l-Balzanin dan huwa jum kbir, avolja l-festa titolari tal-Parroċċa ma niċċelebrawhiex f'dan il-jum.

F'dawn l-aħħar snin, fil-Parroċċa tagħna dan il-jum donnu ha spinta għida, l-aktar mindu l-Banda 'San Gabriel' b'diet tagħmel il-marċ ferrieħi tagħha mat-toroq tar-raħal. Biss, f'dan il-jum l-attenzjoni tagħna għandna nikkonċentrawha l-aktar fuq i-tifsira reliġjuża ta' din il-festa. U hawn ta' min jistaqsi, għadna l-Balzanin tal-lum devoti tabilhaqq tal-Madonna kif kienu missirijietna fl-mghoddi? Ir-Rużarju għadna ngħiduh kuljum, kif talbet il-Madonna li tant saħqet fuq il-htieġa tiegħu fid-dehriet tagħha?

Fl-Eżortazzjoni Appostolika tiegħu "Marialis Cultus", li tittratta dwar il-qima lejn il-Madonna, il-Papa Pawlu VI hegġegħ hafna l-insara sabiex iġhidu r-Rużarju u t-talba sabiħa ta' l-Angelus. Kien b'dan il-hsieb f'moħħna li stampajna 'l fuq minn elf sarta bix-xbiha ta' l-Annunzjata fuq naha u bit-talba ta' l-Angelus fuq in-naha l-oħra, sabiex jitqassmu ma' din il-harġa tal-gazzetta. B'hekk il-Balzanin kollha jithegħgu sabiex isellmu lill-Omm tagħna tas-sema fit-tliet hinijiet ewlenin tal-gurnata għax, kif qal tajjeb il-Papa: "Minkejja li jinbidlu ż-żminijiet, għal hafna bnedmin ma jinbidlux il-hinijiet speċjali tal-jum (fil-ghodu, f'nofs in-nhar, u fil-ghaxxja) li juru l-hinijiet tal-hidma tagħhom u jistednuhom għal waqfa ċkejna biex jitolbu."

Tajjeb ukoll hawnhekk intennu s-suggeriment li kien sar fil-Foljett Parrokkjali ta' Diċembru li għadda, Is-Sur C. Bezzina, fil-kitba tiegħu "Il-Milied, il-Lunzjata u l-Verbum Dei", issuggerixxa li nhar il-25 ta' kull xahar tibda ssir fil-Knisja Parrokkjali tagħna xi devozzjoni sabiex inkabbru fir-raħal tagħna l-qima lejn l-Inkarnazzjoni ta' l-Iben t'Alla u Ommu Marija. Huwa suggeriment Prattiku hafna li, li kellu jkun adottat, ma jistax ma jhallix għid.

★ KONTRIBUZZJONI GHALL-GAZZETTA

Din il-gazzetta, minn kemm ilha toħroġ, dejjem tqassmet b'xejn. Li nqassmuha b'xejn ma jfissirx li nistampawha b'xejn. U lanqas ma jfisser li hadd qatt ma ta xejn bħala għajnunja lill-gazzetta. Anzi nistghu ngħidu li dejjem sibna benefatturi li għenuna, min b'somma żgħira, u min b'somma kbira. Ghalina kelliha huma benefatturi. Biss ikollna nistqarru li l-flus li niġbru meta nqassmu l-gazzetta huma hekk ftit li żgur ma nistghux nibgħu sejr in hekk. Ir-reklami wahedhom m'humiex biżżejjed.

Minn din il-harġa, il-hlas biex nistampaw il-gazzetta se joghħlielna b'£M4. Dan ifisser li se jkollna noħroġ minn gewwa £M24 iżjed fis-sena, biex ma nsemmux il-harġa tal-festa li tkun b'aktar paġni. Dawn il-flus ma nisghux ma nsebhux fihom jekk irridu li l-gazzetta tagħna tibqa' toħroġ. Bħala Balzanin, żgur li hadd minna ma jixtieq li l-gazzetta tiegħi. Għalhekk ilkoll kemm ahna għandna nagħtu s-sehem tagħna. Żgur li hadd minna mhu se jbat i billi jagħti ftit ċenteżmi kull xahrejn meta tasallu l-gazzetta! Haġa żgħira tabilhaqq, imma ghalina li noħroġu l-gazzetta tiffisser hafna. Bosta Balzanin jagħtu dawk il-hames ċenteżmi jew iktar meta tasallu il-gazzetta, imma mhux kulhadd huwa daqshekk generuż!

Nagħmlu appell lil kulhadd sabiex ikun ftit aktar generuż u jikkontribwixxi xi haġa għall-gazzetta.

• għal paġna 2

IL-KNISJA PARROKKJALI (16)

IL-KAMPNAR

IL-KNISJA PARROKKJALI TA' HAL BALZAN GHANDHA KAMPNAR WIEHED MIBNI N-NAHA TAL-KAPPELLUN TAL-KURĊIFISS. DAN IL-KAMPNAR, LI HU MIBNI FIL-KWADRU, GHANDU ŻEWĠ FAĊĊATI N-NAHA TA' BARRA U T-TNEJN L-OHRA JMISSU MAL-HITAN TAL-KAPPELLUN.

Il-wisa' minn gewwa ta' dan il-Kampnar hu ta' għaxar piedi u nofs, u l-gholi tiegħu hu ta' tnejn u hamsin pied sal-qniepen, u erbgha u ghoxrin pied mill-qniepen sal-bidu tal-piramida. L-gholi tal-piramida hu ta' tmintax-il pied. B'kollox l-gholi tal-Kampnar hu ta' madwar mitt pied. Dan il-Kampnar għandu żewġ bibien: wiehed minn fuq iż-żuntier u l-iehor minn gol-Knisja. Fih mitt targa sa ma wiehed jasal hdejn il-qniepen.


IL-PINNUR

Bħalma l-Knisja Parrokkjali sservi biex tkun id-Dar t'Alla u d-Dar tat-Talb, biex fiha tixxandar il-Bxara t-Tajba, jiġu amministrati s-Sagramenti u s-Sagrificċju tal-Quddiesa, hi l-post ukoll fejn jintlahqu l-parruċċani, u għalhekk jingħataw lhom l-avviżi tal-parroċċa, jinqraw lhom l-Ittri Pastoralji u ċ-Ċirkularijiet tal-Kurja, u sa ftit ilu, qabel ma kien hawn mezz tax-xandir, saħansitra xi avviżi tal-Gvern kienu jingraw fil-Knisja. Għalhekk peress li l-Kampnar huwa generalment l-

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

oghla bini tal-parroċċa, hasbu biex ipoġġu pinnur biex kulhadd ikun jista' jkun jaf id-direzzjoni tar-rih. Dari ma kienx hawn mezz li jagħtu u jxandru rapporti tat-temp u jagħtuk l-irjeh; għalhekk il-pinnur ta' fuq il-Kampnar kien irid jagħmel tajjeb hu biex wiehed ikun jaf x'rih kien għaddej.

Biex inkomplu nagħtu tagħrif dwar l-istorja, tajjeb li ngħidu li l-ewwel pinnur fuq il-Kampnar tal-Knisja tagħna tpoġġa f'April tal-1726 u qam skuċ, hames tari u għaxar grani. (3)



IL-BINI TAL-KAMPNAR

Kif il-bennejja temmew ix-xogħol tal-bini tal-Koppla fl-1707, qabdu mill-aktar fis jibnu l-Kampnar. Peress li żewġ hitan minn dan il-Kampnar kienu mibnija mal-kappellun tal-Kurċifiss, tlesta fiż-żmien qasir ta' sena biss. Dan nafuh mill-fatt li wara li sar it-tikħil u l-irfinar tax-xogħol, bħalma sibna dwar il-Koppla, hekk issa nsibu li ntemm ix-xogħol tal-Kampnar u tqiegħed li-bieb mogħni b'firroll u serratura fil-Kampnar, li għalih thallas il-kont ta' 4 skudi nhar it-23 ta' Settembru 1708. (1)

Sena wara li dan il-Kampnar kien lest, saret Viżta Pastoralji lill-Knisja Parrokkjali mill-Isqof David Cocco Palmieri nhar 1-20 ta' Mejju 1709. Fir-relazzjoni ta' din il-Viżta, l-Isqof jinnota li f'din it-tielet żjara tiegħu sab li ġew mitmuma żewġ opri kbar: il-Koppla u l-Kampnar. F'din ir-relazzjoni jkompli jgħid li: "Kampnar li għadu kemm ġie mibni n-naha tax-xellug tal-Knisja li titla' għalih minn

Il-Kampnar majestuż tal-Knisja Parrokkjali ta' Hal Balzan.

Il-Kampnar majestuż tal-IC-ĊUQLAJTA

Qabel ma nitkellmu dwar il-qniepen u l-arloġġ, li kienu jew li qegħdin fil-Kampnar, tajjeb li ngħidu xi haġa dwar iċ-Ċuqlajta • għal paġna 2

FESTA LITURGIKA TA' MARIJA ANNUNZJATA NHAR IL-25 TA' MARZU



Festi ta' Barra

8.00 p.m. Marċ mar-raħal kollu mill-Banda 'San Gabriel'.

Inhegħgu lill-Balzanin kollha, l-aktar il-kazini u l-ghaqdiet, sabiex nhar il-25 ta' Marzu jittellgħu l-bnadar u ssir mixegħla.

6.30 a.m. Quddiesa Kantata bil-vuċijiet.
5.30 p.m. Għasar.
6.00 p.m. Rużarju u Celebrazzjoni Ewkaristika.
6.30 p.m. Quddiesa bil-kant u bl-omelija tas-16-il dehra ta' Lourdes.

Fil-Knisja l-Qadima ta' l-Annunzjata

8.00 a.m. Quddiesa bil-kant u bit-tqarbin.

MUSCAT FLORA

POPE ALEXANDER JUNCTION
BALZAN TEL. 42479

Din id-Ditta hija Fergħa tal-
GIARDINO ALLEGRA ta' Catania

MUSCAT FLORA PET SHOPS

18, TRIQ BRITANNIA, VALLETTA

Telephone: 27512

Infornukom bi kwalunkwe pjanti u sigar ornamentalji, basal u żrieragħ tal-fjuri u tal-hxejjex, demiel artifizjali, terriċċju, insettiċidi, pompi u b'kulma huwa meħtieġ għall-gonna u l-qasari, saħansitra kotba ta' tagħlim fuq il-gonna u l-Pets tagħkom.

"HAL BALZAN"

toħrog kull xahrejn mill-
KUNSILL CIVIKU — BALZAN

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamrun.

• minn paġna 1

★ IL-QARI

Il-qari jagħmel il-bniedem shih, ighidu l-Ingliżi. U l-esperjenza wriet kemm dan huwa minnu. Tkellem ma' bniedem, u minn dak li jghid, mill-mod kif ighidu, minn kif jiddiskuti, u mill-argument li jgħib, malajr tintebaħ jekk huwiex bniedem kolt jew le. U jekk huwa kolt malajr tagħraf li dan huwa riżultat tal-qari, Bniedem bħal dan itik pjaċir tismghu jtkellem, għax jaf xi jghid, għax ma jaqax dejjem fuq l-istess affarijiet imma jaf ikompli u jagħti l-idejat bilanċjati tiegħu li huwa jkun għaġen f'mohhu wara li jkun qara dwarhom. Il-qari huwa għall-moħħ dak li l-eżerċizzju fiżiku huwa għall-gisem.

Ahna l-Maltin, bħala poplu, ftit għandna fama li nħobbu naqraw. U, nahseb, dan huwa minnu. Ir-raġunijiet huma bosta. L-ewwelnett, il-proporzjon ta' nies li ma jafux jaqraw fost il-generazzjoni l-antika huwa għoli. Kotba bil-Malti, għallinqas sa ftit snin ilu, ftit kien hawn. Terga', il-klima ta' pajjiżna ftit thajrek toqgħod għewwa magħi u taqra. Dawn il-fatturi kollha għenu u għadu in-nuqqas fil-kultura tal-poplu Malti, nuqqas li illum, għall-grazzja t'Alla, qed jissewwa, u tiegħu pjaċir tara t-tfal u ż-żgħira tagħna jaqraw, jinteressaw ruħhom, ifittxu fil-kotba, u jixtru u jissellfu l-kotba mil-libreriji.

Iżda għad irridu naqdu għax għandna ma wasalniex fejn għandna naslu. Niehdu eżempju sempliċi — il-gazzetta tagħna, li issa ilha toħrog madwar hames snin. Kemm mill-Balzanin jaqrawha l-gazzetta? Wisq nibzghu li ssib uħud li kemm jagħtuha daqqa t'għajnejha haffa u jixhtuha hemm. M'għandniex inkun hekk. Għandna naqraw u nitgħallmu dwar dak li qed jgħri fir-raħal tagħna, dak li qed jgħri f'pajjiżna u fid-dinja ta' madwarna. Għandna naqraw gazzetti, rivisti, u kotba, u nixorbu mill-għerf ta' haddiehor, u nitgħallmu niznu l-idejat u ngarblu tagħlim siewi minn dak li mhux.

IL-KAMPNAR

• minn paġna 1

ta. L-ewwel ċuqlajta li tqiegħdet ja fil-Quddiesa solenni li kienet fil-Kampnar kienet tpoġġiet qabel is-sena 1759 għaliex fil-ktieb tal-kontijiet tal-Parroċċa nsibu il-Glorja ta' Sibt il-Glorja fil-li sarulha xi tiswijiet li swew żewġ tari' u għaxar granj li thallu nhar it-28 ta' Lulju 1759. (4)

Iċ-ċuqlajta hija strument ta' l-injam. Din għandha tmien imrijet tal-fagu n-naha ta' fuq u tmienja ohra n-naha t'isfel li meta romblu bis-snien jigi mdawwar minn imradd, dawn l-imrijet jagħmlu hsejjes li minn fuq il-Kampnar jidwu mal-Parroċċa kollha.

Iċ-ċuqlajta tintuża fil-granet tal-Gimgha l-Kbira biex issejjah lin-nies għall-funzjonijiet tal-Knisja, kif ukoll biex tħabbar it-tmienja, nofs inhar u l-Ave Marija u ta' l-imwiet, minflok id-daqq tal-qniepen. Qabel ma bdiet isehh ir-riforma fil-Liturgija Pastoral għall-Gimgha l-Kbira, iċ-ċuqlajta kienet tibda tindaq minn x'hin kienu jieqfu l-qniepen wara li jdoqqu l-Glor-

REFERENZI:

1. Arkivju Parrokkjali — Lib. 8.
2. COCCO PALMIERI D.: Vis. Past. fol. 14 Kurja Arciv.
3. Arkivju Parrokkjali — Lib. 56. p. 98.
4. Ibid. Cit.
5. Kum. Lit. Naz. 1971 — Di-rettorju Liturgiku Pastoral Għall-Gimgha l-Kbira P. 33.

VITAFOAM

ISEM TA' GARANZIJA

PRODOTTI —

SAQQIJET,

IMHADED,

CUSHIONS U

AFFARIJET OHRA TAL-FOAM

Irrikorr:

VITAFOAM MALTA LIMITED

Industrial Estate, San Gwann (B'Kara)
Telephone: 36275/76

ŻJARA NUMRU 1

IS-SINJURA VINCENZA DIMECH

Fil-ghagħla tal-hajja moderna, ftit huma dawk in-nies li jsibu ż-żmien iħarsu lura lejn l-imghoddi biex iħallu t-tifikira tiegħu lill-generazzjoni li tiegħa. Wahda minn dawn il-ftit hija s-sinjura Vincenza Dimech li, minkejja l-eżi tagħha, baqgħet attiva ferm fid-delizzju tagħha li thalli tifikiriet hajja ta' bosta drawwiet imghoddija.

Is-sinjura Dimech twieldet il-Furjana nhar l-24 ta' Novembru 1895. Hadet l-edukazzjoni tagħha fl-iskola tal-Pilar tas-Sorijiet Frangiskani. Tgħallmet il-lingwi, il-matematika, il-pittura, r-rakkmu, u saħansira l-pjanu. Nhar l-1 ta' Frar 1920, hija żżewġet lis-sur Pawlu Dimech, u kellihom erbat itfal. Fi żmien il-gwerra, il-familja Dimech marret tgħix Għawdex. Kien fl-1950 li l-familja Dimech giet toqgħod hawn fid-dar tagħha f'Hal Balzan.

'Il bogħod mill-hsejjes tal-belt, fil-kwiet u l-hemda miksura biss mill-ghana tal-ghasafar, tgawdi l-arja pura ta' dan ir-raħal, is-sinjura Dimech tinsab hienja hafna. Hija laqgħetna bil-ferha u għamilnielha din l-intervista.

1. Sinjura Dimech, kif beda dan id-delizzju tiegħek?

Jiena minn dejjem kelli dan id-delizzju għax inhobb l-affarijiet li jinhadmu bl-idejn. Issa, peress li meta żmien ilu xi bini u xi rżiezet, kif ukoll bosta drawwiet folkloristiċi, li huma wirt artna, kienu qed jingerdu u jispicċaw biż-żmien, hsibt biex inżomm tifikiriet tagħhom billi nagħmel mudelli tagħhom "to scale". B'dan il-mod hsibt li jkolli tifikira kemm jista' jkun realistika ta' dawn il-hwejjeġ. Meta nagħmel dawn il-mudelli, insib li ksibt l-aħjar mezz biex inżomm deskrizzjoni ta' dawn il-hwejjeġ b'mod aktar haj mill-ikieku kelli niddeskrivhom bil-ktiba, bil-pittura jew b'xi mezz iehor.

il-Vjatzku id-dar ta' Karmni sgh.

Grima tal-Għarb li kienet kelli mitha l-Madonna ta' Pinu; ir-ziezet f'Malta u f'Għawdex; il-mithna tar-riħ; l-andar bil-bdie- wa jderru u jgharblu l-qamh; is-sienja; il-forn l-antik; kma-mar li juru l-istadji kollha tas-sengha tal-qoton, tibda mill-halġ tat-tajjar u tispicċa bl-insiġ tad-drapp. Għamilt għadd ta' bejjiegha, kif ukoll il-bexxiexa tat-toroq. Ix-xogħol tal-bizzilla ma nsejtux u għalhekk dahhalt nisa jahdmu fuq it-trajbu taċ-ċombini.

4. Mnejn tikkseb it-tagħrif meħtieġ li jservik ta' sfond għal dan id-delizzju tiegħek?

Min bosta kotba li għandi dwar Malta u Għawdex; ibda minn Abeja-Ciantar u spiċċa fl-

Kien hemm, fejn rajt l-għe-lieqi tal-qoton. Tgħallmet il-pro-ċess kollu tal-qoton, magħżul mill-fostqa, mghoddi mill-mag-na tal-halġ. Rajt it-tajjar jin-daqq biex jinbaram hjut. Kien hemm li rajt min jagħżel it-tajjar bir-raddiena. Hemm ukoll apprezzajt aktar ix-xogħol tal-bizzilla taċ-ċombini. Kont nara ommijiet u wliedhom bniet hdejn il-bieb tad-dar, bit-trajbu tal-bizzilla f'hogorhom u filwaqt li jahdmu jghidu wkoll ir-Rużarju. Il-hajja u l-hidma, kif ukoll il-bżulija tal-Għawdxin, kellihom tassew influwenza kbira fuqi. Gegħluni nħobb dak li hu sabih u nersaq aktar lejn dak li hu aktar na-turali.



Tnejn mill-oġġetti artistici mahdumin mis-Sinjura Vincenza Dimech: il-mithna tipika Maltija ta' l-imghoddi, u l-vjatzku hiereg minn wahda mill-kappelli ż-żgħar li għandna hafna minn-hom l-aktar fl-irhula.

2. Huwa delizzju tassew interessanti imma, nahseb, johodlok hafna żmien. Kif issib żmien għal dan il-'hobby' tiegħek?

Grazzi hafna talli għedtli li dan tiegħi hu delizzju interes-santi! Kif għedt int ukoll, jehodli hafna żmien biex nagħmel kull mudell. Iż-żmien nahlih għallix nipprova, f'kull ma nagħmel, nersaq kemm nista' lejn l-originalità tas-sugġett li nkun irrid nipprezenta. Dejjem nipprova nagħti d-dettalji kollha ta' kull ma nkun qed nagħmel. Noqgħod attenta dwar l-għażla tal-materjal li nuża. Infittex ji fil-bini nuża t-tikħil, bit-trab tax-xahx u l-gir. Il-kmamar inbajjadhom bil-gir u l-kulur. Kollox kif kien isir fl-imghoddi. Anke l-figuri (persunaġġi), dawn nagħmilhom tal-gibs, tafal jew tax-xama'. Intihom il-pożizzjonijiet meħtieġa. Inlibbshom skond is-sengha jew ix-xogħol tagħhom. Drappijiet nuża, kemm jista' jkun, drapp ta' Malta. Għalhekk biex tagħmel id-dettalji kollha jehdu li hafna żmien. Iżda żmien dejjem insib.

3. Tista' tgħidli x'tigħor fiha l-kollezzjoni tiegħek?

Din il-kollezzjoni tigħor: bini, snajja, avvenimenti tal-hajja reliġjuża, soċjali, storika, rikre-attiva u folkloristika ta' Malta u Għawdex. Insemmi biss ftit:

ahhar wiehed li għadu kemm gie ppublikat. Kif ukoll minn dak li nosserva. Minn inċiżjonijiet u ritratti antiki. U mill-kuntatti li kelli u li għandi ma' nies li kie-nu jahdmu xi sengha, kif ukoll ma' nies li għandhom għal qalb-hom il-folklor malti u għawdx.

5. Iż-żmien li għaddejtu Għawdex jidher li kelli influwenza kbira fuqek. X'tgħidliha dwar dan?

L-għaxar snin li għadejt gew-wa Għawdex għenuni mhux ftit biex nilhaq parti sewwa mill-ghan tad-delizzju tiegħi. Hemm kelli hafna hin biex nistudja u nitgħaxxaq bil-postijiet pitto-reski li jżejnu dik il-gżira. Hemm sibt nies li kienu għadhom jużaw l-ghodod antiki. Hemm rajt kif jigi ppreparat l-andar, id-driss tal-qamh, il-midra, il-luh, l-għerbiel, it-tomna u s-

6. Il-progress ta' żmienna qered hafna mid-drawwiet ta' l-imghoddi, u illum, sfortunatament, hafna minnhom mietu għal kollox. Kif tahsiha dwar din il-haga?

Il-progress qered bosta mid-drawwiet ta' l-imghoddi. Jid-dispaċini, mahux għax il-pro-gress ma għandux ikun, għax allahares ma jsirx progress fil-hajja. Iżda ma narax li kellihom jingerdu hafna mid-drawwiet l-imghoddi. Ma nahsiex li kel-lhom bilfors jingerdu. Issa dwar dawk li ngerdu ma naif x'tista' tagħmel! Almenu nippruvaw in-salvaw dak li għad baqa'. Ma ninsewx li huma dawn id-draw-wiet li jzommu hajjin it-tradiz-zjonijiet reliġjużi, soċjali u fol-kloristiċi tagħna, li jagħtuna l-identità tagħna bħala Maltin u Għawdxin quddiem il-barranin,

• għal paġna 3

CORDINA HALL

CARMEL STREET, BIRKIRKAKRA

TINKERA GHAT-TIĠIJET, ENGAGEMENTS,

U KULL OKKAŻJONI OHRA.

Aħsbu kmieni għall-Booking.

Tel: 42093, 40183, 22254

Jew applikaw għand:

F. CORDINA & SONS

CORDINA SHOWROOM

Bishop Labini Street, Birkirkara

BEJNIETNA N-NISA

KEMM GHANDU JKOLLNA TFAL?

Bosta gharajjes jew miżżewġin friski jagħmlu din il-mistoqsija, li għaliha m'hemm ebda risposta sempliċi u li tgħodd għal kulhadd. Għaliex, kif se naraw f'dawn il-kelmtajn, biex wiehed iwieġeb irid iżomm quddiem għajnejh hafna fatturi.

Iż-żwieġ, kif nifhemu aħna l-insara, huwa mod ta' hajja maħsub minn Alla li jipprova lill-irġiel u lin-nisa bl-opportunità li jwettqu l-kmandament tiegħu li għandna nħobbu lil xulxin. Dan nagħmlu billi ngħixu għal xulxin f'komunità waħda. Għal tnejn miżżewġin, din il-komunità tħaddan l-aspetti kollha tal-hajja, iżda b'mod speċjali meta jagħtu lil xulxin fl-att taż-żwieġ.

Din l-espressjoni ta' mħabbithom lejn xulxin tista' twassal għat-twelid ta' tarbija, li għalhekk tkun ix-xbiha hajja ta' mħabbithom. Il-konċepiment ta' tarbija, għalhekk, huwa haġa ta' importanza l-aktar kbira: it-tarbija m'hijex biss il-frott ta' mħabbithom, iżda hija wkoll krejatura magħmula fix-xbiha t'Alla — krejatura ta' maħbuba minn Alla, li huwa ta' l-Iben waħdieni Tiegħu biex isalvaha.

Minn dan wiehed diġà jibda biex jifhem x'responsabbiltà kbira għandhom il-miżżewġin, u kemm hi kbira l-htieġa li d-deċiżjoni li jkollhom tarbija għandha tittiehed wara għażla għajlija.

It-tarbija, meta titwieled, tiddependi għal kollox mill-ġenituri tagħha, li jridu jiehdu hsiebha u jikkurawha sakemm tikber biżżejjed u timmatura biżżejjed li tkun tista' tgħix hajja indipendenti minnhom. Din il-kura tal-ġenituri mhix biss għall-bżonnijiet fiżiċi jew mentali tat-tarbija, iżda wkoll għall-bżonnijiet spiritwali tagħha.

Mela, it-tneissil u t-trobbija ta' l-ulied huwa att ta' responsabbiltà kbira, responsabbiltà li taq' fuq spallejn il-ġenituri u li huma biss iridu jgħorruha.

Minn dan kollu li għidna, tidher mill-ewwel il-htieġa li l-miżżewġin insara jippjanaw bil-

għaqal il-familja tagħhom; dan l-ippjanar, li jsir wara preparazzjoni serja, jiffissa n-numru ta' tfal u meta għandhom jiwielu. Dan huwa parti miż-żwieġ nisrani li jehtieġ maturità u thejjija xierqa.

Waqt din it-thejjija, kull kopja trid tikkunsidra hafna fatturi, bħal, ngħidu aħna, fatturi ekonomiċi, akkomodazzjoni xierqa, problemi tas-saħha, l-edukazzjoni, u dawk il-fatturi kollha li minghajrhom it-tarbija ma jkollhiex l-imħabba u l-kura mehtieġa biex issir persuna f'saħħitha u matura.

Tifhmu, mela, li t-twelid ta' tarbija m'għandux ikun haġa li tigri għax tkun ġrat, minghajr hsieb, jew għax hekk kelli jkun. Trid tkun dejjem il-frott ta' deċiżjoni li tittiehed b'imħabba, prudenza, talb, u ftehim shih bejn il-miżżewġin. Huwa dan li aħna nifhemu bil-kliem "Paternita Responsabbli".

Il-kwistjoni ta' kif jiġi regolat it-twelid m'hijex waħda li wiehed jista' jitttratta sewwa f'artiklu qasir bħal dan. Kull koppja trid tittex li titgħallim x'inhu s-"Safe Period", u dan it-tagħlim jingħata individwalment mill-Moviment ta' Kana li għandni nies imħarrġin apposta — jajci, tobbu u qassisin li huma lesti li jagħtu t-tagħrif mehtieġ li kull min jixtiequ.

Dak li dejjem iridu jzommu quddiem għajnejhom il-miżżewġin huwa l-ispiritu ta' sagrafiċju, u li ż-żwieġ kattoliku huwa vokazzjoni li matulu huma jsewvu l'Alla billi jsewvu lil xulxin. Il-hajja tagħna għandha tkun kollha kemm hi servizz lil Alla, u dan is-servizz ma jsirx biss billi mmorru l-knisja u niffrekwentaw is-sagramenti, iżda jsir ukoll b'dak kollu li nagħmlu f'hajjitna.

D.S.

MILL-UFFIČĠU PARROKKJALI

Membri godda tal-Knisja bil-Magħmudija

Christian Fenech Soler, bin Joseph u Simone.
Brian Attard, bin John u Josephine.
Mark Attard, bin Michael u Doris.
Nadine Borg, bint Charles u Rose.
Alexia Schembri, bint John u Grace.
Andreina Sultana, bint Roland u Rita.
Roberta M. Farrugia Randon, bint Robert M.D. u Josephine L.P.
Robert Camilleri, bin Joseph u Catherine.
Steve Aloisio, bin Anthony u Grace.
Ronald Cordina, bin Edwin u Josephine.
Simone Vella, bint Victor u Carmen.
Abigail Zammit, bint Anthony u Marie-Louise.

Inghaqdu fl-imħabba fiż-Żwieġ Nisrani

Frans Vella u Mary Chetcuti.

Hutna nsara li għaddew għal-hajja ta' dejjem

Michael Attard.
Stanley Falzon.
Spiru Micallef.
Lucy Dingli.
Ugo Genovese.

STARLETS

284, HIGH STREET, BALZAN

STATIONERY, TOYS, PAPER BACKS,
NEWSPAPERS AND CIGARETTES

Telephone: 41644

ITTRI LILL-EDITOR IL-BALAVOSTRI FUQ IL-BEJT TAL-KNISJA

Sur Editor,

Jiena nixtieq nirrispondi lil Dr. P. Cassar dwar l-ittra tiegħu fuq 'Il-Balavostri fuq il-Bejt tal-Knisja', filwaqt li nirrispetta l-opinjoni tiegħu li ma jarax li l-balavostri jaqblu ma' l-istil sobriju u eleganti tal-knisja.

L-ewwelnett, il-knisja tagħna fl-eleganza sempliċi tagħha ma timpedixxix li jsiru l-balavostri fuq il-bejt.

Jekk niġu għas-sobrietà tal-knisja bħala massa, inharsu lejn palazzi kbar, bħal dak ta' Verdala, Selmun, u oħrajn, li fil-massa mmensament sobrija tagħhom, l-arkitetti ta' l-Ordni ta' San Gwann li ddisinjawhom għamlu il-balavostri, għax b'daqshekk ma naqqsulhomx mis-sobrietà tagħhom.

Billi ma nafux min kien l-arkitett li ddisinja l-pjanta tal-knisja, u anqas ma nstabet il-pjanta originali tal-knisja, għalhekk m'għandniex nikkonkludu li l-arkitett ma indikahomx il-balavostri fid-disinn originali, u lanqas ma tista' tohodha b'certezza li l-balavostri ma jmorrux jew ma jikkorrispondux ma' l-ordni doriku tal-knisja! Wiehed għandu jirrealizza li dak iż-żmien li nbnew dawn il-knejjes hekk monumentali l-entuzjażmu tal-poplu kien li jfittex isaqqaf il-knisja biex ifittex jużaha, u kien jieqaf hemm, għax dak kien l-iżjed importanti għalih. U mbagħad biex ikompli jzejjinha u jqattgħalha l-iskultura minn ġewwa u minn barra f'it li xejn kien jagħti każ!

M'hemm bżonn jmmorru fil-bogħod biex nirrealizzaw din il-verità. Niehdu l-knejjes tal-Melieha, tal-Furjana, tas-Sacro Cuor, ta' Stella Maris, ta' l-Im-sida, u oħrajn li sal-lum għadhom m'humiex kompliti.

L-intenzjoni tiegħi li nagħmlu l-balavostri hija biex nara l-knisja tagħna komplita, għax il-bieċa l-kbira tal-knejjes ta' Malta m'humiex kompliti, u barra minn dan m'aħna se nagħmlu xejn eċċezzjonali għax hawn knejjes f'Malta li għandhom il-balavostri fuq il-belt, bħall-knisja ta' San Duminku tal-Belt, il-knisja ta' San Pawl tar-Rabat, u oħrajn, u hemm oħrajn li huma ndikati fid-disinn u għadhom m'għamluomx.

Rigward il-ġunta tal-Kurja, jiena ċert li d-deċiżjoni kienet hafna perplessa. Ir-raġuni hija għaliex il-bieċa l-kbira tal-membri ma humiex kompetenti, u jiena ċertissimu li l-aqwa awtorità fil-materja (perit ta' studju

• minn paġna 2

kif ukoll għal uliedna, li jitgħallmu japprezzaw dak li habbew ta' qabilhom. Dejjem napprezza meta naqra jew nisma' b'min qed jiehdu inizjattivi biex iddrawwiet ta' l-imghoddi jibqgħu mharsa.

7. Mill-'items' kollha li għandek, għandek xi wiehed li huwa għal qalbek b'mod partikulari? Skużani, l-ebda wiehed ma nista' ngħid li hu għal qalbi b'mod partikulari, għaliex kollha hadt pjaċir nagħmilhom; iżda forsi l-aktar wiehed hu r-razzett iż-żgħir. Inhoss li f'dan dahhalt il-partikularitajiet kollha.

8. Għandek xi proġetti oħra għall-gejjieni?

Iva; bħal issa qed nagħmel episodju dwar il-Pesta f'Malta; la nlesti dan, nagħmel il-Wied tal-Lunzjata bil-Knisja tiegħu. Dan qiegħed Għawdex. Behsiebni nagħmel ukoll il-Purċissjoni ta' San Girgor u Tiegħ Malti ta' dari.

fil-materja u ta' l-aqwa kompetent nirsisti, u behsiebni tenza li l-Gvern tah l-inkarigu nkompli nippersisti għaladarba biex jiehdu kura tal-bini storiku ma hemm xejn x'jimpedixxi li l-ta' Malta) ma kienx preżenti balavostri ma jistgħux isiru, waqt il-konsulta. Jiena personalment ikkuntattja jtu kif ap- Nixtieq li l-Balzanin ma jhal-pena lestejna d-disinn bil-balalux din l-opra, li tkompli ssebvostri tal-knisja, u l-imsemmi baħ u tikkompleta l-knisja tagħpersuna, wara li eżamina sewwa na, tmur mar-rih. d-disinn, approvah 'con pieni Hal Balzan voti'.

Din hija r-raġuni li jiena

Kan. Spiridione Sammut

ROKNA GHAT-TFAL

Għeziež tfal,

Il-hrafa li se niktibkom illum hi żgur waħda mill-isbah fost il-hrejjeż ta' Esopo. Biha ried jgħallimni li l-veri hbieb jagħrfu jaqsmu bejniethom il-ferh u n-niket, il-ġid u d-deni.

Dawk it-tfal li jfittxu l-hbiebhom biss meta għandhom bżonnhom, jew meta jittamaw li jiehdu xi haġa mingħandhom, dawn jissejju 'egoisti', jiġifieri jfittxu biss dak li jaqbel lilhom u mhux il-ġid ta' l-oħrajn ukoll. Tfal bħal dawn ma jhobbhom hadd u ebda tifel ma jfittex li jkun hbiebhom. Il-hrafa hi din:

Żewġ irġiel kienu qed jivvjaġġaw flimkien meta wiehed minnhom sab fit-triq borża mimlija flus. Gabarha, u tefagħha fl-ixkora tiegħu. "Kemmi jien xortija tajba!" qal. "Dawn il-flus kienu merfugħa għajlija!"

Sieħbu kien pront qabež qallu: "Tgħidx 'xortija tajba' iżda 'xortina tajba' għax flimkien qegħdin."

"Le, le, la sibtha jien inżommha għajlija!" reġa' qallu l-iehor.

Ma lahaqx spiċċa jittellem meta ra ġejjin għalih bosta rġiel bil-baten f'idejhom iġajtu: "Issa nhallsuk, ja haliel! Magħna għandek tagħmilha!"

"Mitlufin aħna talli hadna l-borża!" għajjat dak li sabha.

Izda sieħbu malajr qallu: "Tgħidx 'mitlufin aħna' iżda 'mitluf jien', għax meta sibtha ma għidtx 'sibnieha' iżda zammejtħa għalik."

Għalhekk, għeziež tfal, qisu li mal-hbieb tagħkom taqsmu mhux biss il-ferh iżda wkoll in-niket, bħalma kien iwissi San Pawl lill-insara: "Tfirhu ma' min hu ferhan u lbku ma' min hu mbikki."

KOMPETIZZJONI BIL-PREMJU

Tfal,

Qed toqrob l-ikbar festa tal-Knisja, jiġifieri l-Għid il-Kbir, li jfakkarna meta Kristu qam mill-imwiet u b'hekk uriena li Hu verament l-Iben t'Alla. Għal din il-festa aħna nibagħtu x-xewqat tajba tagħna lil hbiebna u lil qrabatna, bħalma nagħmlu fil-Milied. Għalhekk xogħolkom hu li tpingu **KARTOLINA TAL-GHID**. Din tista' tkun bil-lapis jew bil-kulur.

Bhas-soltu, ibagħtu t-twegibiet u t-tpingijiet tagħkom f'envelop magħluq u ndirizzawh lill-Kažin tal-Banda 'San Gabriel', jew impustawh fil-letterbox ta' l-istess kažin. Għandkom żmien sa nhar is-Sibt, 17 t'April, 1976.

It-twegibiet ta' l-aħhar kompetizzjoni kienu:— 1. Kull erba' snin; 2. 366 jum; 3. Fj Frar; 4. Mis-sitt sigħat żejda ta' kull sena normali.

Ir-rebbieh ta' l-aħhar kompetizzjoni huwa Raymond Pace, li joqgħod 'St. Anthony', Flat 1, Triq l-Annunzjata, Hal Balzan.

Il-premju niehdu hsieb nibagħtuhulu.

Nota Editorjali

• Il-kitba "GHALINA Z-ZGHAZAGH", bit-twegibiet taż-żgħazagh Balzanin għall-mistoqsija li dehret fl-aħhar haġa, tidher f'haġa oħra.

• Nirringrazzjaw lis-sinjuri Twanny Darmanin u Joe Vella għall-kitbiet tagħhom li jidhru f'haġiet oħra.

VALLEY BUTCHER

121, VALLEY ROAD, BALZAN

FOR FIRST CLASS MEAT

AND SERVICE

Telephone: 42066

IL-KAZIN TAL-BANDA "SAN GABRIEL"

ZMIEN IL-GWERRA

Meta faqqgħet it-tien gwerri dinjija, f'Gunju tal-1940, il-kazin, li dak iż-żmien kien fi 92 Triq il-Kbira, Hal Balzan, bħall-kazini kollha ta' Malta, ta wkoll is-sehem tiegħu, ċkejken kemm hu ċkejken, billi parti mill-kazini ingħatat li-refuġjati li għew Ha l Balzan mill-iblet milquta mill-bombi. Il-kazini baqa' jiftah bħas-soltu, għax kien zamm għalih is-sular t'isfel fejn kelli l-bar, il-kamra tal-'billiards', u l-kmamar ta' l-armar tal-festa. F'dan iż-żmien, is-soċjetà nkoragġiet lill-membri tagħha sabiex jidhlu fi-"Air Raid Precaution" (A.R.P.) u fi-"Special Constabulary", kif fil-verità għamlu hafna mill-membri tagħha. F'seduta li saret fid-9 ta' Jannar 1944, is-soċjetà qatgħet li l-isem tagħha jsir bil-Malti, "Għaqda San Gabriel".

TITWAQQAF IL-BANDA

Il-qagħda tal-kazini baqgħet sejra dejjem għall-ahjar, kemm finanzjarjament kif ukoll fl-attività tagħha, tant li issa nsibu li beda jitravwem il-hsieb li fil-kazini tigi mdahhla attività kulturali siewja u ta' min jagħtiha t-tifhir li jisthoqqilha. Fil-5 ta' Awissu 1951, il-habriei s-Sur Gabriel Caruana, li illum hu l-President tal-kazini u li f'Malta kollha huwa magħruf biżżejjed fil-qasam ta' l-arti bħala skultur u pittur u li dejjem lest biex johloq xi haġa għda ressaq il-proposta formali lill-kumitat biex tigi mwaqqfa l-Banda fil-kazini. Din il-proposta kienet giet issekondata mis-Sur Joseph Felice, u wara kkonfermata f'laqgħa ġenerali.

F'Settembru tal-1951, ġie msejjaħ is-surmast Carmelo Briffa minn Birkirkara biex iġallhem l-allievi, li n-numru tagħhom kien ta' erbghin, u jagħmel il-kunċerti bejn il-hdax-il bandist li kienu jinsabu fir-rahali u li kienu ġa jdoqqu ma' baned ohra, u li għalhekk dawn kienu

mel il-banda tagħna sew fir-rahali kif ukoll barra mir-rahali. Il-Banda l-għda "San Gabriel" għamlet l-ewwel programm tagħha fil-ħiera li kienet saret hdejn Villa Macedonia fit-23 ta' Marzu 1952. Il-banda mbaġħad hadet sehem fil-festa ta' Marija Annunziata, fost l-entuzjażmu ta' l-ammiraturi tagħha u l-poplu kollu ta' Hal Balzan, nhar id-9 u l-10 ta' Lulju 1952. F'din il-festa tar-rahali il-banda giet ipprezentata bi standard bl-arma ta' San Gabriel, mahdum fuq disinn tas-sur Carmelo Said. Dan l-istandard kien ingħabar mis-sinjuri G. Caruana u P. Ebejer minn fost il-poplu ta' Hal Balzan. Dak in-nhar stess il-President Onorarju, il-Konti Manduca, li baqa' benefattur kbir tas-soċjetà sal-mewt tiegħu, ipprezenta lill-banda batterija għda komplita.

LOKAL GħDID

Sa mill-1954, il-kumitat kien qed iħoss li l-lokal tas-soċjetà kien żgħir għall-attività tagħha u li kienu jsiru minn żmien

għdid. Din l-awtorità giet mogħtija lil mis-soċi f'dan l-istess laqgħa ġenerali. Is-self ġie minn diversi membri u benefatturi tal-kazini. Dan is-self, li kien mingħajr imghax, kien f'poloz ta' £25, li minnhom kien hemm ghoxrin wahda, u poloz ta' £12 10s, li kienu tmienja. Kien hemm tnejn ohra ta' £10. Żewġ membri ohra u benefattur iehor irregalaw £30; wiehed irregala £20, u t-tnejn l-ohra £5 kull wiehed.

Il-kumitat intrabat li kull sena tithallas is-somma ta' mitt lira lil dawki li silfu l-flus. Sakemm is-somma mislufa thallset kollha, ta' min isemmi wkoll li xi membri li kienu silfu l-flus irrinunzjaw li jiehdu flushom lura. Dawn kienu tlieta li kienu hargu hamsa w ghoxrin lira, u tnejn ohra li hargu tnax-il lira u nofs kull wiehed. Membri ohra ssagrifikaw irwiehhom u l-hin liberu tagħhom billi hadmu bla heda biex fi żmien qasir taw dehra decenti lill-lokal il-għdid, li kien fi stat miżeru hafna.

Il-kuntratt tax-xiri tad-dar il-għda tas-soċjetà sar fit-2 ta' Settembru 1957, quddiem in-Nutar Pubbliku J. Micallef Trigona, li għamel dan il-kuntratt mingħajr ma thallas ta' xogħlu.

Il-kazini il-għdid huwa spazjuż hafna u għandu bitha kbira fejn jistgħu jsiru l-kunċerti tal-banda meta t-temp jippermetti. Għandu sala kbira li sservi normalment għall-kunċerti tal-banda, meta dawn ma jkunux jistgħu jsiru fil-bitha, u sservi wkoll għall-laqgħat u serati soċjali u rikrejattivi, kif ukoll għall-laqgħat ġenerali li jkollna fis-soċjetà. Sala ohra sabiha, li hija s-sala prinċipali tas-soċjetà, giet iddekorata bi friż li jikkonsisti f'pitturi ta' veduti ta' diversi postijiet f'Hal Balzan. Dawn saru mis-sur Freddie Muscat student tal-pittura fi-skola ta' l-arti. Dan l-istudent kien pittur ukoll għaxar soprapavalljuni għall-ghaxar pavalljuni li żżanznu fil-festa fi-14 ta' Lulju 1974. Barra dawn il-kmamar li semmejna, il-kazini għandu bar li jiftah kuljum regolarment, kmamar ohra għal loġġob iehor, kamra tal-'billiards', u kmamar ohra.

Xi ftit tassnin ilu tellajna 'workshop' fil-gardina, billi dan kien inhass ferm il-bżonn tiegħu billi dejjem hemm xi xogħol sejjer fil-kazini, sew dak li għandu x'jaqsam mal-festa kif ukoll tal-kazini stess.

BENEFATTURI

Il-kazini kelli hafna benefatturi meta l-kumitat ġie biex isebbha il-lokal. Meta s-soċjetà dahlet fil-kazini il-għdid, il-kmamar tista' tghid kienu kollha tal-franka barra mill-intrata, li kienet bil-madum imma kien ukoll fi stat hażin. Hawn insibu li n-Nobbli Konti Bernardo Manduca Piscopo Maċedonia Zamitt kien minn ta' l-ewwel li hareġ is-somma biex is-sala ta' gewwa u t-terrazzin jigu rranġati bil-madum. Ir-Rev. Dun Gwann Zammit Hammet, kappillan tal-kazini, hareġ l-ispejjeż għall-iċċangar ta' l-arkivju, li dak iż-żmien kien fejn għandna l-bar illum. Is-sur Gabriel Car-

uana hareġ l-ispejjeż għall-madum tas-sala, illum kamra tal-'billiards', u tal-bar, illum l-uffiċju. Is-sur Piju Ebejer hareġ parti mill-madum tal-kamra tad-'darts'. Is-sur Joseph Felice bidel il-madum ta' l-intrata spejjeż tiegħu meta l-kazini iċċelebra l-festa tal-hamsin sena mit-twaqqif tiegħu. Dal-madum tqiegħed mis-sur Piju Ebejer.

Il-mejjet President, is-Sur Alfred Brincat, kien għabar mingħand is-soċi l-madum ta' fejn hi illum is-sala, li qabel kienet il-kamra tal-'billiards'. Xi sen-tejn ilu iċċangajna żewġ kmamar ohra bil-madum mill-fondi tal-kazini, u fil-laqgħa ġenerali li saret fi-10 ta' Settembru 1975 giet approvata s-somma ta' £M500 biex isiru xi hwejjeġ ohra, fosthom l-iċċangar tal-bit-ha bil-madum, it-tiswija tat-tarag tal-bieb prinċipali, "wall unit" għall-uffiċju, u xi affari-

de Puget, Prinċep ta' Silembria, li kien membru onorarju.

Jekk il-kazini sab il-benefatturi li harġu l-flus biex isir xi oġġett, ma kienu xejn anqas nieqsa l-benefatturi li hadmu biex isebbhu l-kazini hekk kif ġie fil-lokal il-għdid. Kieku kelli nniz-żel ix-xogħol kollu li sar mill-membri kif ukoll minn ammira-turj tal-kazini, fosthom l-avukat Desira Buttigieg, l-avukat Albert Borg Olivier de Puget M.P., l-avukat Hugh Peralta, u l-perit Renè Buttigieg, żgur li kont insibha diffiċli biex innizze kull ma sar bil-hidma tagħhom, għax għad li fil-kazini għandna ktieb fejn jtnizze l-ismijiet tal-benefatturi żgur li xi haġa taqbiżlek, speċjalment meta jkun jsiru hafna affarijiet f'hin wiehed.

Biss ma nistax inhalli barra lil dawn il-membri li hadmu fuq li hadmu biex irrangaw il-post hekk kif inxtara dsatax-il sena

KITBA TA' VALENTINO MUSCAT


l-ewwel bandisti tas-soċjetà. Is-sur Carmelo Briffa baqa' direttur tal-banda sa meta Alla l-Imbieriek ghogħu jsejjahlu għal għandu fil-11 ta' April 1972. Wara li saru l-funerali, li fih il-banda hadet sehem, il-kumitat beda Saru hafna proposti, u fi-ahhar ġie deċiż li jiġi avvinċat is-sur Clemente Sciberras A. Mus. Biex din il-proposta ssehh hadem kulhadd, kumitat u soċi. Il-kumitat haseb biex iressaq proposta lis-soċi f'laqgħa ġenerali sabiex il-kazini johroġ somma ta' flus ghax-xiri tal-lokal il-għdid. Din il-proposta giet approvata fl-istess laqgħa tal-10 ta' Awissu 1957, u s-somma vvutata kienet ta' £150. F'din l-istess seduta l-kumitat talab l-awtorità tas-soċi sabiex ikun jista' jis-sellef is-somma l-ohra li kien jehtieg ghax-xiri tal-lokal il-

għal żmien. Għalhekk fuq proposta tas-sur Gabriel Caruana, li issa kelli l-kariga ta' Segretarju, li giet issekondata mill-Kaxxier, is-sur Piju Ebejer, li saru l-funerali, li fih il-banda hadet sehem, il-kumitat beda Saru hafna proposti, u fi-ahhar ġie deċiż li jiġi avvinċat is-sur Clemente Sciberras A. Mus. Biex din il-proposta ssehh hadem kulhadd, kumitat u soċi. Il-kumitat haseb biex iressaq proposta lis-soċi f'laqgħa ġenerali sabiex il-kazini johroġ somma ta' flus ghax-xiri tal-lokal il-għdid. Din il-proposta giet approvata fl-istess laqgħa tal-10 ta' Awissu 1957, u s-somma vvutata kienet ta' £150. F'din l-istess seduta l-kumitat talab l-awtorità tas-soċi sabiex ikun jista' jis-sellef is-somma l-ohra li kien jehtieg ghax-xiri tal-lokal il-

għal żmien. Għalhekk fuq proposta tas-sur Gabriel Caruana, li issa kelli l-kariga ta' Segretarju, li giet issekondata mill-Kaxxier, is-sur Piju Ebejer, li saru l-funerali, li fih il-banda hadet sehem, il-kumitat beda Saru hafna proposti, u fi-ahhar ġie deċiż li jiġi avvinċat is-sur Clemente Sciberras A. Mus. Biex din il-proposta ssehh hadem kulhadd, kumitat u soċi. Il-kumitat haseb biex iressaq proposta lis-soċi f'laqgħa ġenerali sabiex il-kazini johroġ somma ta' flus ghax-xiri tal-lokal il-għdid. Din il-proposta giet approvata fl-istess laqgħa tal-10 ta' Awissu 1957, u s-somma vvutata kienet ta' £150. F'din l-istess seduta l-kumitat talab l-awtorità tas-soċi sabiex ikun jista' jis-sellef is-somma l-ohra li kien jehtieg ghax-xiri tal-lokal il-



Dun Guzepp Minuti, Kappillan ta' Hal Balzan bein l-1950 u l-1954, jidher ibierek l-istandard bl-arma ta' San Gabriel.



Il-Kazini tal-Banda 'San Gabriel', fi-okkażjoni ta' għeluq il-hamsin sena mit-twaqqif tiegħu — Ottubru 1970.

jiet ohra. Il-benefatturi ma kinux għall-madum biss. Kieku kelli nagħmel il-lista tal-benefatturi kollha ma kont nispiċċa qatt.

Fost il-hafna affarijiet li saru mill-benefatturi, ma nistax inhalli barra l-irhama li hemm fl-intrata, li tfakkar il-hamsin sena mit-twelid tal-kazini, irregalata mill-mejjet Nobbli Konti Manduca, u ż-żewġ irhamiet li hemm wahda fuq kull naha tal-bieb prinċipali. Wahda għib l-arma u l-isem tal-kazini, u l-ohra l-arma ta' Hal Balzan, l-isem ta' Villa Balzan, u s-sena li tfakkar meta l-kazini dahal f'dan il-lokal. Dawn iż-żewġ irhamiet kienu rregalati lill-kazini mis-sur Gabriel Caruana u mill-mejjet avukat Giuseppe Borg Olivier

(jissokta)

**TINSIEX TAGHTI XI KONTRIBUZZJONI
GHALL-GAZZETTA "HAL BALZAN"**